



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII | MONDAY, SEPTEMBER 19, 2022 / BHADRA 28, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, દહેલી ઓક્ટોબર, ૨૦૨૨

તારીખ: ૧૯મી સપ્ટેમ્બર, ૨૦૨૨-ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨-ના ગુજરાત વિધેયક
ક્રમાંક: ૧૩-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

GUJARAT BILL NO. 13 OF 2022.

THE GUJARAT APPROPRIATION ACTS (REPEAL) BILL, 2022.

A BILL

to repeal the Gujarat Appropriation Act, 1980 and the Gujarat Appropriation (Vote on Account) Act, 1980 enacted by the Parliament of India during the year 1980.

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે:-

સન ૨૦૨૨-નું ગુજરાત વિધેયક ક્રમાંક: ૧૩.

ગુજરાત વિનિયોગ અધિનિયમો (રદ કરવા બાબત) વિધેયક, ૨૦૨૨.

વર્ષ ૧૯૮૦ દરમિયાન ભારતની સંસદ દ્વારા અધિનિયમિત કરવામાં આવેલા ગુજરાત વિનિયોગ અધિનિયમ, ૧૯૮૦ અને ગુજરાત વિનિયોગ (લેખાનુદાન) અધિનિયમ, ૧૯૮૦ રદ કરવા બાબત વિધેયક.

રામાનુજમ સમિતિએ, રાજ્ય વિધાનમંડળ દ્વારા (સન) ૧૯૭૭થી અધિનિયમિત કરવામાં આવેલા અમુક રાજ્ય વિનિયોગ અધિનિયમો રદ કરવા માટેની ભલામણ કરી છે તેમજ “અપ્રચલિત કાયદા” ઉપરના ભારતીય કાયદા પંચના ૨૪૮મા, ૨૪૯મા, ૨૫૦મા અને ૨૫૧મા અહેવાલને લક્ષમાં લેતાં, ભારતની સંસદ દ્વારા (સન) ૧૯૮૦ના વર્ષમાં ગુજરાત રાજ્ય માટે અધિનિયમિત કરેલા વિનિયોગ અધિનિયમો રદ કરવાનું જરૂરી જણાયું છે;

તેથી, હવે, ગુજરાત વિનિયોગ (લેખાનુદાન) અધિનિયમ, ૧૯૮૦ (સન ૧૯૮૦ના ૨૩મા) અને ગુજરાત વિનિયોગ અધિનિયમ, ૧૯૮૦ (સન ૧૯૮૦ના ૨૪મા)ને રાજ્ય વિધાનમંડળ દ્વારા રદ કરવા જરૂરી છે;

આથી, ભારતના ગણરાજ્યમાં તોતેરમા વર્ષમાં નીચેનો અધિનિયમ કરવામાં આવે છે:-

૧. આ અધિનિયમ ગુજરાત વિનિયોગ અધિનિયમો (રદ કરવા બાબત) અધિનિયમ, ૨૦૨૨ કહેવાશે.

ટૂંકી સંજ્ઞા.

૨. અનુસૂચિમાં નિર્દિષ્ટ કરવામાં આવેલા અધિનિયમનો, આથી, તેના કોલમ (૫) માં જણાવેલા પ્રમાણમાં રદ કરવામાં આવે છે.

વિનિયોગ અધિનિયમો રદ કરવા બાબત.

૩. આ અધિનિયમથી રદ થયેલા કોઈ અધિનિયમનથી, રદ થયેલો અધિનિયમન જેને લાગુ પાડેલો હોય, જેમાં સમાવિષ્ટ કરેલો હોય અથવા જેમાં તેનો ઉલ્લેખ કર્યો હોય તેવા અન્ય કોઈ અધિનિયમનને અસર થશે નહિ.

અપવાદ.

અને આ અધિનિયમથી, અગાઉ કરેલા અથવા થયેલા કોઈ કૃત્ય અથવા અગાઉ સંપાદિત કરેલા, ઊભા કરેલા અથવા વહોરેલા કોઈ હક, માલિકીહક, જવાબદારી અથવા ફરજ અથવા તે સંબંધી કોઈ ઉપાય અથવા કાર્યવાહી અથવા કોઈ મુક્તિ અથવા બોજામુક્તિ અથવા કોઈ દેવા, શિક્ષા, જવાબદારી, ફરજ, દાવા અથવા માગણી અથવા અગાઉ મંજૂર કરેલી કોઈ ક્ષતિપૂર્તિ અથવા અગાઉના કોઈ ભૂતકાળના કૃત્ય અથવા બાબતના પુરાવાની માન્યતા, અમાન્યતા, અસર અથવા પરિણામોને કોઈ અસર થશે નહિ.

આ અધિનિયમથી, અહીં રદ કરેલા કોઈ અધિનિયમનથી અથવા તેમાંના અથવા તેમાંથી બહાલ રાખેલ અથવા માન્ય ઠરાવેલા અથવા મેળવેલા કાયદાના કોઈ સિદ્ધાંત અથવા નિયમ અથવા સ્થાપિત હકૂમત અથવા દલીલના સ્વરૂપ અથવા પ્રણાલી અથવા કાર્યરીતિ અથવા વિદ્યમાન વિશેષાધિકાર, નિયંત્રણ, મુક્તિ, હોદ્દો અથવા નિમણૂકને, તે અનુક્રમે કોઈ રીતે બહાલ રાખેલા અથવા માન્ય ઠરાવેલા અથવા મેળવેલા હોય તેમ છતાં, અસર થશે નહિ.

આ અધિનિયમથી રદ કરેલા કોઈપણ અધિનિયમનોથી, હાલમાં વિદ્યમાન અથવા અમલમાં ન હોય તેવા કોઈ હકૂમત, હોદ્દો, જવાબદારી, હક, માલિકીહક, વિશેષાધિકાર, નિયંત્રણ, મુક્તિ, પ્રણાલી, કાર્યરીતિ અથવા બીજી બાબત અથવા કૃત્ય, પુનઃઅમલી અથવા પુનઃસ્થાપિત થશે નહિ.

આ અધિનિયમથી રદ કરેલા કોઈપણ અધિનિયમનોથી, કોઈ સત્તામંડળ દ્વારા કરવાના કોઈ ઓડિટ, પરીક્ષણ, હિસાબો, અન્વેષણ, તપાસ અથવા તે સંબંધમાં લીધેલા અથવા લેવાના અન્ય કોઈ પગલાંને અસર થશે નહિ અને એવા ઓડિટ, પરીક્ષણ, હિસાબો, અન્વેષણ, તપાસ અથવા પગલાં એવી રીતે લઈ શકાશે અથવા ચાલુ રાખી શકાશે જાણે કે સદરહુ અધિનિયમનો આ અધિનિયમ હેઠળ રદ કરેલા ન હોય.

સ્પષ્ટીકરણ.- આ અધિનિયમના હેતુ માટે, “વિનિયોગ અધિનિયમો” એ શબ્દપ્રયોગમાં, અનુસૂચિમાં નિર્દિષ્ટ કર્યા પ્રમાણેના અધિનિયમોનો સમાવેશ થશે.

અનુસૂચિ

(જુઓ કલમ ૨)

અનુક્રમાંક	અધિનિયમ ક્રમાંક	વર્ષ	ટૂંકી સંજ્ઞા	કેટલે અંશે રદ કર્યો છે તે બાબત
(૧)	(૨)	(૩)	(૪)	(૫)
૧.	૨૩	૧૯૮૦	ગુજરાત વિનિયોગ (લેખાનુદાન) અધિનિયમ, ૧૯૮૦.	સમગ્ર
૨.	૨૪	૧૯૮૦	ગુજરાત વિનિયોગ અધિનિયમ, ૧૯૮૦.	સમગ્ર

ઉદ્દેશો અને કારણો

રામાનુજમ સમિતિએ, રાજ્ય વિધાનમંડળ દ્વારા (સન) ૧૯૭૭થી અધિનિયમિત કરવામાં આવેલા અમુક રાજ્ય વિનિયોગ અધિનિયમો રદ કરવા માટેની ભલામણ કરી છે તેમજ “અપ્રચલિત કાયદા” ઉપરના ભારતીય કાયદા પંચના ૨૪૮મા, ૨૪૯મા, ૨૫૦મા અને ૨૫૧મા અહેવાલને લક્ષમાં લેતાં, ભારતની સંસદ દ્વારા (સન) ૧૯૮૦ના વર્ષમાં ગુજરાત રાજ્ય માટે અધિનિયમિત કરેલા વિનિયોગ અધિનિયમો રદ કરવાનું જરૂરી જણાયું છે.

તેથી, ભારતની સંસદ દ્વારા અધિનિયમિત કરવામાં આવેલા ગુજરાત વિનિયોગ (લેખાનુદાન) અધિનિયમ, ૧૯૮૦ (સન ૧૯૮૦ના ૨૩મા) અને ગુજરાત વિનિયોગ અધિનિયમ, ૧૯૮૦ (સન ૧૯૮૦ના ૨૪મા)ને, હવે રાજ્ય વિધાનમંડળ દ્વારા રદ કરવા જરૂરી છે.

ચોક્કસ નાણાકીય વર્ષ પછી, વિનિયોગ અધિનિયમો પોતાનું મહત્વ ગુમાવતા હોવાથી, ભૂતકાળના વ્યવહારોને સુરક્ષિત રાખવા માટે, વિધેયકમાં યોગ્ય અપવાદ-ખંડ દાખલ કરવામાં આવ્યો છે.

આ વિધેયકથી, ઉપર્યુક્ત ઉદ્દેશ સિદ્ધ કરવા માટે સદરહુ વિનિયોગ અધિનિયમો રદ કરવા ધાર્યું છે.

તારીખ: ૧૯મી સપ્ટેમ્બર, ૨૦૨૨.

કનુભાઈ દેસાઈ.

ગુજરાતના રાજ્યપાલના હુકમથી અને તેમના નામે,

કે.એમ.લાલા,

ગાંધીનગર,

તારીખ : ૧૯મી સપ્ટેમ્બર, ૨૦૨૨.

ગુજરાત સરકારના સચિવ,
વૈધાનિક અને સંસદીય બાબતોનો વિભાગ.

